



കേരള സർക്കാർ

നിയമ (നിയമനിർമ്മാണ-എ) വകുപ്പ്

വിജ്ഞാപനം

നമ്പർ 5238/ലെഗ്. എ-1/2003/നിയമം.

തിരുവനന്തപുരം: $\frac{2007 \text{ ഫെബ്രുവരി } 5.}{1928 \text{ കാലം } 16.}$

2007 ഫെബ്രുവരി 5-ാം തീയതി ഗവർണ്ണർ വിജ്ഞാപനത്തിൽ
അപ്രകാരമുള്ള ഓർഡിനൻസ് ഉത്തരവിൽ പ്രസിദ്ധപ്പെടുത്തുന്നു.

തീയതി ഗവർണ്ണർ വിജ്ഞാപനത്തിൽ
പ്രകാരമുള്ള ഓർഡിനൻസ് ഉത്തരവിൽ പ്രസിദ്ധപ്പെടുത്തുന്നു.

ഗവർണ്ണറുടെ ഉത്തരവിൻ പ്രകാരം,

ജോർജ്ജ് ജെയിംസ്,
നിയമ വകുപ്പ് സ്പെഷ്യൽ സെക്രട്ടറി.

2007-ലെ 10-ാം നമ്പർ ഓർഡിനൻസ്

2007-ലെ കേരള നികുതി വസൂലാക്കൽ (ഭേദഗതി) ഓർഡിനൻസ്

ഭാരത റിപ്പബ്ലിക്കിന്റെ അൻപത്തൊന്നാം സംവത്സരത്തിൽ കേരള ഗവർണ്ണർ വിളംബരപ്പെടുത്തിയത്.

1968-ലെ കേരള നികുതി വസൂലാക്കൽ ആക്ട് ഓഫ് ഫീഷറീസ് ഭേദഗതി ചെയ്യുന്നതിനുള്ള

ഒരു

ഓർഡിനൻസ്

പീഠിക.—2005-ലെ കേരള നികുതി വസൂലാക്കൽ (ഭേദഗതി) ഓർഡിനൻസ്. (2005-ലെ 20) 2005 ഡിസംബർ 12-ാം തീയതി കേരള ഗവർണ്ണർ വിളംബരപ്പെടുത്തിയതിനാലും;

2006 ഫെബ്രുവരി 3-ാം തീയതി ആരംഭിച്ച്, 2006 ഫെബ്രുവരി 21-ാം തീയതി അവസാനിച്ചതും 2006 മാർച്ച് 14-ാം തീയതി ആരംഭിച്ച് 2006 മാർച്ച് 15-ാം തീയതി അവസാനിച്ചതുമായ കേരള സംസ്ഥാന നിയമസഭയുടെ സമ്മേളനകാലത്ത് പ്രസ്തുത ഓർഡിനൻസിന് പകരം നിയമസഭയുടെ ഒരു ആക്ട്, കൊണ്ടുവരുന്നതിനുള്ള ബിൽ നിയമസഭയിൽ അവതരിപ്പിക്കുന്നതിനും പാസ്സാക്കുന്നതിനും കഴിയാതിരുന്നതിനാലും;

പ്രസ്തുത ഓർഡിനൻസിലെ വ്യവസ്ഥകൾ നിലനിർത്തുന്നതിനു മുമ്പെ 2006-ലെ കേരള നികുതി വസൂലാക്കൽ (ഭേദഗതി) ഓർഡിനൻസ്, (2006-ലെ 10) 2006 മാർച്ച് 17-ാം തീയതി കേരള ഗവർണ്ണർ വിളംബരപ്പെടുത്തിയിരുന്നതിനാലും;

2006 മേയ് 24-ാം തീയതി ആരംഭിച്ച് 2006 ജൂൺ 30-ാം തീയതി അവസാനിച്ചതായ കേരള സംസ്ഥാന നിയമസഭയുടെ സമ്മേളന കാലത്ത് 2006-ലെ 10-ാം നമ്പർ ഓർഡിനൻസിനുപകരം നിയമസഭയുടെ ഒരു ആക്ട് കൊണ്ടുവരുന്നതിനുള്ള ബിൽ നിയമസഭയിൽ അവതരിപ്പിക്കുന്നതിനും പാസ്സാക്കുന്നതിനും കഴിയാതിരുന്നതിനാലും;

പ്രസ്തുത ഓർഡിനൻസിലെ വ്യവസ്ഥകൾ നിലനിർത്തുന്നതിനായി 2006-ലെ കേരള നികുതി വസൂലാക്കൽ (ഭേദഗതി) ഓർഡിനൻസ് (2006-ലെ 38) 2006 ജൂലൈ 5-ാം തീയതി കേരള ഗവർണ്ണർ വിളംബരപ്പെടുത്തിയിരുന്നതിനാലും;

2006 ഡിസംബർ 18-ാം തീയതി ആരംഭിച്ച 2006 ഒക്ടോബർ 26-ാം തീയതി അവസാനിച്ചതായ കേരള സംസ്ഥാന നിയമസഭയുടെ സമ്മേളനകാലത്ത് 2006-ലെ 38-ാം നമ്പർ ഓർഡിനൻസിനുപകരം നിയമസഭയുടെ ഒരു ആക്ട് കൊണ്ടു വരുന്നതിനുള്ള ഒരു ബിൽ നിയമസഭയിൽ അവതരിപ്പിക്കുന്നതിനും പാസ്സാക്കുന്നതിനും കഴിയാതിരുന്നതിനാലും;

പ്രസ്തുത ഓർഡിനൻസിലെ വ്യവസ്ഥകൾ നിലനിർത്തുന്നതിനായി 2006-ലെ കേരള നികുതി വസൂലാക്കൽ (ഭേദഗതി) ഓർഡിനൻസ്, (2006-ലെ 51) 2006 ഒക്ടോബർ 30-ാം തീയതി കേരള ഗവർണ്ണർ വിളംബരപ്പെടുത്തിയിരുന്നതിനാലും;

2006 ഡിസംബർ 27-ാം തീയതി ആരംഭിച്ച 2006 ഡിസംബർ 29-ാം തീയതി അവസാനിച്ചതായ കേരള സംസ്ഥാന നിയമസഭയുടെ സമ്മേളനകാലത്ത് 2006-ലെ 51-ാം നമ്പർ ഓർഡിനൻസിനു പകരം നിയമസഭയുടെ ഒരു ആക്ട് കൊണ്ടുവരുന്നതിനുള്ള ഒരു ബിൽ നിയമസഭയിൽ അവതരിപ്പിക്കുന്നതിനും പാസ്സാക്കുന്നതിനും കഴിയാതിരുന്നതിനാലും;

ഭാരതത്തിന്റെ ഭരണഘടനയുടെ 213-ാം അനുച്ഛേദം (2)-ാം ഖണ്ഡം (എ) ഉപഖണ്ഡപ്രകാരം, പ്രസ്തുത ഓർഡിനൻസ് 2007 ഫെബ്രുവരി 7-ാം തീയതി പ്രാബല്യത്തിലില്ലാതാകുമെന്നതിനാലും;

പ്രസ്തുത ഓർഡിനൻസിലെ വ്യവസ്ഥകൾ നിലനിർത്തിയില്ലായെങ്കിൽ വൈഷമ്യങ്ങൾ ഉണ്ടാകുമെന്നതിനാലും;

കേരള സംസ്ഥാന നിയമസഭ സമ്മേളനത്തിലുൾപ്പെടുന്നതിനാലും, സമ്പന്നപടിയിരുത്തലുകളെ ആവശ്യമാകുന്ന സാഹചര്യങ്ങൾ നിലവിലുണ്ടെന്ന് കേരള ഗവർണ്ണർക്ക് ബോധ്യമായിരിക്കുന്നതിനാലും;

ഇപ്പോൾ, അതിനാൽ, ഭാരതത്തിന്റെ ഭരണഘടനയുടെ 213-ാം അനുച്ഛേദം (1)-ാം ഖണ്ഡപ്രകാരം നൽകപ്പെട്ടിട്ടുള്ള അധികാരങ്ങൾ വിനിയോഗിച്ച് കേരള ഗവർണ്ണർ താഴെ പറയുന്ന ഓർഡിനൻസ് വിളംബരപ്പെടുത്തുന്നു:—

1. ചുരുക്കപ്പേരു പ്രകാരം:—(1) ഈ ഓർഡിനൻസിന് 2007-ലെ കേരള നികുതി വസൂലാക്കൽ (ഭേദഗതി) ഓർഡിനൻസ് എന്ന് പേർ പറയാം.

(2) ഈ ഓർഡിനൻസിന്റെ 4-ാം വകുപ്പ് 1980 ഫെബ്രുവരി 27-ാം തീയതി പ്രാബല്യത്തിൽ വന്നതായി കരുതപ്പെടേണ്ടതും ശേഷിക്കുന്ന വ്യവസ്ഥകൾ 2005 ഡിസംബർ 12-ാം തീയതി പ്രാബല്യത്തിൽ വന്നതായി കരുതപ്പെടേണ്ടതുമാണ്.

2. 1968-ലെ 15-ാം ആക്റ്റിന് താൽക്കാലികമായി ഭേദഗതി ചെയ്യപ്പെടേണ്ടതാണ്.— ഈ ഓർഡിനൻസ് നിലവിലിരിക്കുന്ന കാലത്ത് 1968-ലെ നികുതി വസൂലാക്കൽ ആക്റ്റിന് (1968-ലെ 15) (ഇതിനു ശേഷം പ്രധാന ആക്റ്റിന് എന്നാണ് പരാമർശിക്കപ്പെടുക) 3 മുതൽ 7 വരെ വകുപ്പുകളിൽ പരാമർശിച്ചിരിക്കുന്ന ഭേദഗതികൾക്ക് വിധേയമായി പ്രബല്യമുണ്ടായിരിക്കുന്നതാണ്.

3. 69-ാം വകുപ്പിന്റെ ഭേദഗതി.—പ്രധാന ആക്റ്റിലെ 69-ാം വകുപ്പിൽ,—

(1) (2)-ാം ഉപവകുപ്പിൽ “ഡിമാന്റ് ഉടലെടുത്ത” എന്ന വാക്കുകൾക്ക് പകരം “വിഴ്ച വരുത്തുന്ന ആദ്യ അയാളുടെ ജന്മകാലത്തോ താമസിക്കുകയോ വസതു കൈവശം വയ്ക്കുകയോ ചെയ്യുന്നത്,” എന്ന വാക്കുകൾ ചേർക്കേണ്ടതാണ്;

(2) (5)-ാം ഉപവകുപ്പിൽ,—

(എ) “(1)-ാം ഉപവകുപ്പ് പ്രകാരമോ (4)-ാം ഉപവകുപ്പ് പ്രകാരമോ സർട്ടിഫിക്കറ്റോ ലഭിച്ചാൽ” എന്ന വാക്കുകൾക്കും, അക്കങ്ങളും, ബ്രാക്കറ്റുകളും പകരം, “അതത് സംഗതിപോലെ, (1)-ാം ഉപവകുപ്പ് പ്രകാരമുള്ള സർട്ടിഫിക്കറ്റോ (2)-ാം ഉപവകുപ്പ് പ്രകാരമുള്ള ഓരു അർത്ഥനയോ, ലഭിച്ചാൽ” എന്ന വാക്കുകളും, അക്കങ്ങളും, ബ്രാക്കറ്റുകളും ചേർക്കേണ്ടതാണ്;

(ബി) രണ്ടാമത്തെ വാചകത്തിലെ “(4)-ാം ഉപവകുപ്പ്” എന്ന വാക്കുകളും, അക്കവും, ബ്രാക്കറ്റുകളും വിട്ടുകളയേണ്ടതാണ്.

4. 71-ാം വകുപ്പിന്റെ ഭേദഗതി.—പ്രധാന ആക്റ്റിന്റെ 71-ാം വകുപ്പിന് താഴെപ്പറയുന്ന രീപ്തിയിൽ നിബന്ധന ചേർക്കേണ്ടതാണ്, അതായത്:—

“എന്നാൽ തുകകൾ വസൂലാക്കുന്നതിന് സർക്കാർ നിർണ്ണയിച്ചേക്കാവുന്ന പ്രകാരമുള്ള അങ്ങനെയുള്ള നിരക്കിലും അങ്ങനെയുള്ള ദിനയിലും കളക്ടർ ചാർജ് അടയ്ക്കുവാൻ അതത് സംഗതിപോലെ, അങ്ങനെയുള്ള പ്രത്യേക സ്ഥാപനമോ അല്ലെങ്കിൽ ഏതെങ്കിലും താത്തിലോ നാണുളിലോ പെട്ട സ്ഥാപനങ്ങളോ, അല്ലെങ്കിൽ സ്വയംഭരണ സ്ഥാപനങ്ങളോ, ബാങ്ക് സ്ഥാപനമായിരിക്കുന്നതാണ്.”.

5. 72-ാം വകുപ്പിന്റെ ഭേദഗതി.—പ്രധാന ആക്റ്റിലെ 72-ാം വകുപ്പിൽ,—

(1) ഓർഡിനൻസിന്റെ കീഴിൽ “വഞ്ചന ആരോപിക്കപ്പെട്ടിരിക്കുന്നവരെക്കുറിച്ച്” എന്ന വാക്കുകൾ വിട്ടുകളയേണ്ടതാണ്;

(2) നിലവിലുള്ള 72-ാം വകുപ്പ് ആ വകുപ്പിന്റെ (1)-ാം ഉപവകുപ്പായി വീണ്ടും നമ്പരിടേണ്ടതും,—

(എ) അപ്രകാരം വീണ്ടും നമ്പരിട്ട (1)-ാം ഉപവകുപ്പിൽ,—

(i) (i)-ാം ഖണ്ഡത്തിൽ “റവന്യൂ ബോർഡ്” എന്ന വാക്കുകൾക്ക് പകരം, “ലാൻഡ് റവന്യൂ കമ്മീഷണർ” എന്ന വാക്കുകൾ ചേർക്കേണ്ടതാണ്;

(ii) ക്ലിപ്ത നിബന്ധന വിട്ടുകളയേണ്ടതാണ്;

(ബി) അപ്രകാരം വീണ്ടും നമ്പരിട്ട (1)-ാം ഉപവകുപ്പിനുശേഷം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(2) ഈ ആക്റ്റ് മുഖമോ അതിൻ കീഴിലോ സർക്കാരോ, ലാൻഡ് റവന്യൂ കമ്മീഷണറോ കളക്ടറോ ഈ ആക്റ്റിൻ കീഴിലുള്ള ഏതെങ്കിലും ഉദ്യോഗസ്ഥനോ അധികാരസ്ഥനോ ഞ്ഞുതീർപ്പാക്കുകയോ, തീർപ്പാക്കുകയോ കൈകാര്യം ചെയ്യുകയോ തീരുമാനിക്കുകയോ ചെയ്യേണ്ട ഏതൊരു പ്രശ്നവും ഞ്ഞുതീർപ്പാക്കുകയോ, തീർപ്പാക്കുകയോ കൈകാര്യം ചെയ്യുകയോ അല്ലെങ്കിൽ അങ്ങനെയുള്ള ഏതൊരു സംഗതിയും തീരുമാനിക്കുകയോ ചെയ്യുവാൻ യാതൊരു സിവിൽകോര്ട്ടിനോ അധികാരിയെ ഉണ്ടായിരിക്കുന്നതല്ല.”.

6. 81-ാം വകുപ്പിന്റെ ഭേദഗതി.—പ്രധാന ആക്റ്റിലെ 81-ാം വകുപ്പിൽ,—

(1) (1)-ാം ഉപവകുപ്പിനുപകരം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(1) 72-ാം വകുപ്പിൽ അടങ്ങിയിരിക്കുന്ന വ്യവസ്ഥകൾക്ക് വിധേയമായി, റോളിൽനിന്നും കീട്ടേണ്ടതോ കീട്ടേണ്ടതെന്ന് ആരോപിക്കപ്പെടുന്നതോ ആയ കൂടീശ്ശിക സംബന്ധിച്ച, ഈ ആക്റ്റ് പ്രകാരം ഏകാകി ഏതെങ്കിലും തീർപ്പോ പുറപ്പെടുവിച്ച ഏതെങ്കിലും തുത്തരവോ അല്ലെങ്കിൽ ഏകാകി ഏതെങ്കിലും നടപടിയിലോ മൂലം സങ്കടം അനുഭവിക്കുന്ന ഏതൊരാളിനും സർക്കാരിനെതിരെ തക്ക അധികാരികളെയുള്ള ഒരു സിവിൽ കോടതിയിൽ ഒരു വ്യവഹാരം ബോധിപ്പിക്കാവുന്നതാണ്:

എന്നാൽ, സങ്കടമുണ്ടാകുന്ന ആരും തന്റെ സങ്കടനിവാരണത്തിനായി ഈ ആക്റ്റിൽ വ്യവസ്ഥ ചെയ്തിട്ടുള്ള പരിഹാരമാർഗ്ഗങ്ങൾ സ്വയം തേടിയിരിക്കേണ്ടതാണ്.”;

(2) (2)-ാം ഉപവകുപ്പിന്റെ ക്ലിപ്ത നിബന്ധനയിൽ രണ്ടു സ്ഥലങ്ങളിലും വരുന്ന “റവന്യൂ ബോർഡ്” എന്ന വാക്കുകൾക്ക് പകരം “ലാൻഡ് റവന്യൂ കമ്മീഷണർ” എന്ന വാക്കുകൾ ചേർക്കേണ്ടതാണ്.

7. 83-ാം വകുപ്പിന്റെ ഭേദഗതി.— പ്രധാന ആക്റ്റിലെ
83-ാം വകുപ്പിൽ,—

(1) മാർജിൻ ശീർഷകത്തിൽ “റവന്യൂ ബോർഡ്” എന്ന വാക്ക് കരാർ പകരം “ലാൻഡ് റവന്യൂ കമ്മീഷണർ” എന്ന വാക്കുകൾ ചേർക്കേണ്ടതാണ്;

(2) (1)-ഉം, (2)-ഉം, (3)-ഉം, ഉപവകുപ്പുകളിൽ “റവന്യൂ ബോർഡ്” എന്ന വാക്കുകൾ വരുന്നിടത്തെല്ലാം പകരം “ലാൻഡ് റവന്യൂ കമ്മീഷണർ” എന്ന വാക്കുകൾ ചേർക്കേണ്ടതാണ്.

8. റദ്ദാക്കലും ഒഴിവാക്കലും.—(1) 2006-ലെ കേരള നികുതി വസ്തുലാക്കൽ (ഭേദഗതി) ഓർഡിനൻസ് (2006-ലെ 51) ഇതിനാൽ റദ്ദാക്കിയിരിക്കുന്നു.

(2) അങ്ങനെ റദ്ദാക്കിയിരുന്നതിനാൽത്തന്നെയും പ്രസ്തുത ഓർഡിനൻസ് പ്രകാരം ഭേദഗതി ചെയ്ത പ്രധാന ആക്റ്റിൻകീഴിൽ ചെയ്തതോ ചെയ്തതായി കരുതപ്പെടുന്നതോ ആയ ഏതെങ്കിലും കാര്യമോ അല്ലെങ്കിൽ എടുത്തതോ, എടുത്തതായി കരുതപ്പെടുന്നതോ ആയ ഏതെങ്കിലും നടപടിയോ ഈ ഓർഡിനൻസ് പ്രകാരം ഭേദഗതി ചെയ്ത പ്രധാന ആക്റ്റിൻകീഴിൽ ചെയ്തതോ അല്ലെങ്കിൽ എടുത്തതോ ആയി കരുതപ്പെടേണ്ടതാണ്.

ആർ. എൽ. ഓട്ടിയ,
ഗവർണ്ണർ.

(ശ്രീജാർജ്ജുന)

വി. കെ. ശ്രീകുമാർ,
നിയമവകുപ്പ് അഡീഷണൽ സെക്രട്ടറി.